

इंडियाफर्स्ट का आटो लाइफ दूसरा चरण शुरू

कानपुर। भारत के दो सबसे बड़े सार्वजनिक क्षेत्र के बैंकी बैंक ऑफ बड़ौदा व आंध्रा बैंक तथा जोखिम, संपत्ति व निवेश के क्षेत्र में यू.के. की अग्रणी कंपनी लीगल एंड जनरल के संयुक्त उपक्रम इंडियाफर्स्ट लाइफ इश्योरेंस ने आज अपने सामाजिक उत्तरदायित्व कार्यक्रम 'ऑटोलाइफ' के दूसरे चरण की घोषणा की। यह उद्घोषणा इंडियाफर्स्ट लाइफ इश्योरेंस के प्रबंध निदेशक और सोईओ डॉ पी. नंदगोपाल ने की। जीवन सुरक्षा के व्यवसाय में होने की वजह से हम इस बारे में ज्यादा जागरुक हैं कि जीवन कितना अनमोल है। तनाव का स्तर दिन ब दिन बढ़ता जा रहा है और वाहन चलकों में धैर्य का स्तर चिंताजनक रूप से घटता जा रहा है।

ऑटोलाइफ एक जैसी सोच रखने वाले लोगों का खास क्लब है जो चाहते हैं कि हमारी अस्त-व्यस्त सड़कें, जिम्मेदार ड्राइविंग के द्वारा, सुरक्षित बनें। ऑटोलाइफ हमारे लिए केवल एक फलसफा नहीं है बल्कि जीवन जीने का एक तरीका है। यह सिर्फ इस बारे में ही नहीं है कि हम अपने ऑटोमोबाइल के संबंध में उत्साहित हैं बल्कि यह सुरक्षित ड्राइविंग के बारे में भी है, यह मानव जीवन के सम्मान के बारे में है। ऑटो लाइफ एक पहल है जो सड़कों पर सुरक्षात्मक तौर-तरीकों को प्रोत्साहन देती है।